



కిష్టయ్యకు కొన్సొత్తులతో నివాళులర్పిస్తున్న ముదిరాజ్ నాయకులు

పోలీస్ కిష్టయ్యకు నివాళి

హనుమకొండ చౌరస్తా, డిసెంబర్ 2 : తెలంగాణ మలిదశ ఉద్యమంలో అమరుడైన పుట్టకొక్కల కిష్టయ్య ముదిరాజ్ వర్తంతిని ముదిరాజ్ ఎంప్లాయిస్ అండ్ ప్రొఫెషనల్స్ అసోసియేషన్(మెపా) టీఎస్ ఆధ్వర్యంలో హనుమకొండలోని కార్యాలయంలో శనివారం నిర్వహించారు. ఈ సందర్భంగా రాష్ట్ర ప్రధాన కార్యదర్శి పులి దేవేందర్, హనుమకొండ జిల్లా ప్రధాన కార్యదర్శి అమ్మగారి శ్యామ్ పాల్గొని కిష్టయ్య చిత్రపటానికి పూలమాల వేసి నివాళులర్పించారు. తెలంగాణ ఉద్యమంలో ప్రాణాలు అర్పించిన పోలీస్ కిష్టయ్య వర్తంతిని అధికారికంగా నిర్వహించి, టాంక్ బండ్ పై విగ్రహం నెలకొల్పాలని కోరారు. కార్యక్రమంలో మెపా రాష్ట్ర కార్యదర్శులు సింగారావు రామకృష్ణ, నీరటి రాజు, హనుమకొండ, వరంగల్ జిల్లాల నాయకులు అమ్మగారి రాజేశ్వర్, గోనెల శ్యామ్, ఈరబోయిన రాజేష్, ఈరబోయిన రోహిత్, దువ్వ దీప్తి, రావుల ప్రశాంత్, అమ్మగారి మోహన్, ఈరబోయిన వినోద్, చేతన్ వర్మ, బోజ్ శ్యామ్, రావుల అనిల్ కుమార్ పాల్గొన్నారు.



పేద కుటుంబానికి బియ్యం, సామగ్రి అందజేస్తున్న ట్రస్ట్ సభ్యులు

పేద కుటుంబానికి బియ్యం అందజేశే

శాయంపేట, డిసెంబర్ 2 : మండలంలోని పెద్దకోడెపాక గ్రామానికి చెందిన రాజోలు రాజవీరు నాలుగు రోజుల క్రితం మృతి చెందగా బాధిత కుటుంబం ఆర్థిక పరిస్థితులను సూర్యోదయ ట్రస్ట్ చైర్మన్ కనకం జయసుధాకు కోమనేని రఘు, అమ్మ అశోక్ తెలియజేశారు. దీనికి స్పందించిన ట్రస్టు బాధ్యులు ఆ కుటుంబానికి శనివారం 50 కేజీల బియ్యం, రూ.2వేల విలువగల కిరాణి సామగ్రిని అందజేసి ఆదుకున్నారు. కార్యక్రమంలో ఉమేశ్ తదితరులు పాల్గొన్నారు.



దేవాలయంలో భిక్ష చేస్తున్న అయ్యప్ప స్వాములు

రైల్వే దేవాలయంలో అన్నదానం

కాజీపేట, డిసెంబర్ 2 : కాజీపేట రైల్వే జంక్షన్ సముదాయంలోని శ్రీ హరి హర పుత్ర శ్రీధర్ శాస్త్రి అయ్యప్పస్వామి దేవాలయంలో అఖిల భారత అయ్యప్ప సేవా సమితి ఆధ్వర్యంలో శనివారం అన్నదానం (భిక్ష) కార్యక్రమం నిర్వహించారు. ముందుగా ఆర్చకుడు, గురుస్వామి ఉడుతల శ్రీనివాస్ శర్మ నేతృత్వంలో అయ్యప్ప స్వామికి అభిషేకాలు, ప్రత్యేక పూజలు నిర్వహించారు. ఈ సందర్భంగా ఆలయ కమిటీ అధ్యక్షుడు బుర్ర జనార్దన్ గౌడ్ మాట్లాడుతూ స్వాములందరికి మండల కాలంలో రోజు దాతల సహకారంతో భిక్షను ఏర్పాటు చేస్తున్నట్లు తెలిపారు. రోజు ఉదయం 8 నుంచి 9 గంటల వరకు ఆలయ ప్రాంగణంలో అన్న దాన టోకెన్లు ఇవ్వనున్నట్లు పేర్కొన్నారు. డిసెంబర్ 28 వరకు ఏర్పాటు చేసే ఈ భిక్షను స్వాములు సద్వినియోగం చేసుకోవాలని కోరారు. కార్యక్రమంలో గురు స్వాములు ఓర్వూ యాకయ్య, పిల్లల కుమారస్వామి, ఆవాల పురుషోత్తం, అరూరి సాంబయ్య, నటరాజ్, బుర్ర శ్రీనివాస్ గౌడ్, కొండ రాజేందర్, నళినీకాంత్, కోట గిరి సాంబయ్యస్వామి పాల్గొన్నారు.

'సఖీ సేవలను సద్వినియోగం చేసుకోవాలి'

కాజీపేట, డిసెంబర్ 2 : ఆపద సమయంలో మహిళలు, బాలికలు సఖీ కేంద్రం సేవలను సద్వినియోగం చేసుకోవాలని సఖీ వనస్థాఫ్ కేంద్రం కేస్ వర్కర్ వినీల సూచించారు. కాజీపేట సోమిడిలో సఖీ సెంటర్ ఆధ్వర్యంలో శనివారం మహిళలకు అవగాహన సదస్సు నిర్వహించారు. ఈ సందర్భంగా వినీల మాట్లాడుతూ సర్వోదయ యూత్ అర్గనైజేషన్, మహిళా అభివృద్ధి శిశు సంక్షేమ శాఖ ఆధ్వర్యంలో సఖీ వన స్థాఫ్ సెంటర్ ను నిర్వహిస్తున్నట్లు తెలిపారు. విడిపోయే భార్యభర్తలను కౌన్సెలింగ్ తో ఒకటి చేయడం, వరకట్ట వేధింపులు, లైంగిక వేధింపులు, గర్భవిచ్ఛిత్తి తదితర వేధింపుల నుంచి రక్షణ కల్పించనున్నట్లు తెలిపారు. 0870-2452112, టోల్ ఫ్రీ నంబర్ 181లో సంప్రదించాలని సూచించారు. ఐసీడిఎస్ సుపర్వైజర్ కవిత, లీగల్ కౌన్సిలర్ శ్రీదేవి, హరిత పాల్గొన్నారు.

పొరపాట్లు జరుగకుండా చూడాలి

- ఎన్నికల సిబ్బంది అప్రమత్తంగా విధులు నిర్వహించాలి
- కౌంటింగ్ వివరాలు ఎప్పటికప్పుడు మీడియా సెంటర్ కు అందజేయాలి
- హనుమకొండ జిల్లా కలెక్టర్ సిక్తా పట్నాయక్
- కౌంటింగ్ కేంద్రాల పరిశీలన

హనుమకొండ, డిసెంబర్ 2 : వరంగల్ లోని ఎనుమా ముల వ్యవసాయ మార్కెట్ యార్డులో ఆదివారం చేపట్టనున్న ఓట్ల లెక్కింపు ప్రక్రియకు ఏర్పాటు పూర్తి చేసినట్లు హనుమకొండ జిల్లా కలెక్టర్ సిక్తా పట్నాయక్ తెలిపారు. జిల్లా పరిధిలోని పరకాల, వరంగల్ పశ్చిమ నియోజకవర్గాలకు ఎనుమా ముల వ్యవసాయ మార్కెట్ యార్డులోని డ్రాంగ్ రూంల వద్ద ఓట్ల లెక్కింపు కేంద్రాలను కలెక్టర్ శనివారం సందర్శించారు. ఓట్ల లెక్కింపు నకు సంబంధించిన ఏర్పాట్లను కలెక్టర్ పరిశీలించారు. వివరాలను రిటర్నింగ్ అధికారులను అడిగి తెలుసుకున్నారు. ఈ సందర్భంగా కలెక్టర్ మాట్లాడుతూ హనుమకొండ జిల్లాలోని రెండు నియోజకవర్గాలైన పరకాల, వరంగల్ పశ్చిమకు సంబంధించిన ఓట్ల లెక్కింపు ప్రక్రియ ఏర్పాట్లను పూర్తి చేశామని తెలిపారు. ప్రతి అసెంబ్లీ నియోజకవర్గానికి కౌంటింగ్ కు 14 టేబుళ్లను ఏర్పాటు చేసినట్లు చెప్పారు. ప్రతి టేబుల్ వద్ద ఓట్ల లెక్కింపునకు కౌంటింగ్ సూపర్వైజర్, అసిస్టెంట్ సూపర్వైజర్, మైక్రో అబ్జర్వర్ ఉంటారని అన్నారు. పరకాల నియోజకవర్గానికి 17 రౌండ్లు, వరంగల్ పశ్చిమ నియో



కౌంటింగ్ రూంలో ఏర్పాట్లను పరిశీలిస్తున్న కలెక్టర్ సిక్తా పట్నాయక్

జకవర్గానికి 18 రౌండ్లు ఓట్లను లెక్కిస్తారని తెలిపారు. ఉదయం 8 గంటల నుంచి పోస్టల్ బ్యాలెట్ తో పాటు, ఈవీఎలలో పోలైన ఓట్ల లెక్కింపు ప్రారంభమవుతుందని వివరించారు. కౌంటింగ్ ప్రక్రియకు సంబంధించి శనివారం రిహార్సల్ జరిగాయని చెప్పారు. ఓట్ల లెక్కింపునకు సంబంధించిన సమాచారం ఎప్పటికప్పుడు మీడియా సెంటర్ ద్వారా పత్రికలు, ఇతర ఎలక్ట్రానిక్ మీడియాకు అందజేయనున్నట్లు కలెక్టర్ వెల్లడించారు. కాగా, కౌంటింగ్ సిబ్బందికి శనివారం మార్కెట్ యార్డులో శిక్షణ నిర్వహించారు. కార్యక్రమంలో కలెక్టర్ సిక్తా పట్నాయక్ పాల్గొని ఎన్నికల కౌంటింగ్ సూపర్వైజర్లు, మైక్రో అబ్జర్వర్లకు పలు సూచనలు ఇచ్చారు. ఎన్ని

కల కమిషన్ మార్గదర్శకాలు, నిబంధనలను కౌంటింగ్ సిబ్బంది పాటించాలన్నారు. పోస్టల్ బ్యాలెట్ తో పాటు, ఈవీఎలలో పోలైన ఓట్ల లెక్కింపును జాగ్రత్తగా చేపట్టాలన్నారు. ఎలాంటి పొరపాట్లు జరుగకుండా జాగ్రత్తలు తీసుకోవాలని సూచించారు. ఓట్ల లెక్కింపు ప్రక్రియను వీడియో, వెబ్ కాస్టింగ్ చేయనున్నట్లు తెలిపారు. ఎలాంటి అంతరాయం లేకుండా కౌంటింగ్ కేంద్రాల్లో నిరంతరం విద్యుత్ సరఫరా ఉండేలా చర్యలు చేపట్టాలని రిటర్నింగ్ అధికారులకు కలెక్టర్ సూచించారు. కలెక్టర్ వెంట అదనపు కలెక్టర్ మహేందర్జి, ట్రైని కలెక్టర్ శ్రద్ధా శుక్లా, రిటర్నింగ్ అధికారులు శ్రీనివాస్, రమేష్, ఇతర అధికారులు పాల్గొన్నారు.

హోంగార్డు కుటుంబానికి ఆర్థికసాయం

గీసుగొండ, డిసెంబర్ 2 : గ్రేటర్ 15వ డివిజన్ మొగిలెచ్చెర్ల గ్రామానికి చెందిన వడ్డెబోయిన రాజ్ కుమార్ పోలీసు శాఖలో హోంగార్డు విధులు నిర్వహిస్తున్నాడు. ఇటీవల ఆర్థిక ఇబ్బందులతో ఆత్మహత్య చేస్తున్నాడు. ఈ మేరకు శనివారం బాధిత కుటుంబాన్ని గ్రామ పోలీస్ వెస్టర్ సాన్సెటి సభ్యులు పరామర్శించి, రూ.20 వేల ఆర్థిక సాయం అందజేశారు. వీరితో పాటు గ్రామానికి చెందిన రాజ్ కుమార్ స్నేహితులు ఆ కుటుంబాన్ని పరామర్శించి రూ.9 వేలు అందించారు. కార్యక్రమంలో ఎమ్మె మండల ఈశ్వరయ్య, కానిస్టేబుళ్లు చింతం ఈశ్వరయ్య, కెత్తె వీరేందర్, భాస్కర్, స్నేహితులు డొంగల రమేష్, అప్పని సూరి, నర్సింగరావు, ప్రమాణ్, శ్రవణ్, కిరణ్, భిక్షపతి, అశోక్, నాగరాజు, రాజేందర్ పాల్గొన్నారు.



మొగిలెచ్చెర్లలో హోంగార్డు కుటుంబానికి ఆర్థికసాయం అందజేస్తున్న పోలీసులు, స్నేహితులు

'పరకాలలో చల్లా ధర్మారెడ్డి విజయం'

నడికూడ, డిసెంబర్ 2 : పరకాలలో బీఆర్ఎస్ అభ్యర్థి చల్లా ధర్మారెడ్డి హ్యూట్రీ విజయం అవుతుందని ఐఎస్ డైరెక్టర్ పోచంపల్లి రఘుపతి ఒక ప్రకటనలో పేర్కొన్నారు. ఎగ్జిట్ పోల్స్ కాంగ్రెస్ స్వయం ప్రకటిత నీటి బుడగలే అని తెలిపారు. మూడోసారి అధికారంలోకి బీఆర్ఎస్ ప్రభుత్వమే వస్తుందని, మహాసత సీఎం కేసీఆర్ చేతుల్లోనే రాష్ట్రం సుభిక్షంగా ఉంటుందని పేర్కొన్నారు. ప్రతి ఓటరు తన మదిలో కేసీఆర్ పాలనను గుర్తు చేసుకుంటూ కారు గుర్తు పట్టే ఓటు వేశారని తెలిపారు. పరకాలలో చల్లా ధర్మారెడ్డి భారీ మెజార్టీతో విజయం సాధిస్తున్నారని ధీమా వ్యక్తం చేశారు.

కారు గుర్తుకు ఓటు వేసిన ప్రతి ఒక్కరికీ కృతజ్ఞతలు

అత్యుక్తారు, డిసెంబర్ 2 : పరకాల నియోజకవర్గంలో బీఆర్ఎస్ పార్టీ అభ్యర్థి చల్లా ధర్మారెడ్డి కారు గుర్తుకు ఓటు వేసిన ప్రతి ఒక్కరికీ బీఆర్ఎస్ జిల్లా నాయకుడు పూజారి రాము పటిల్ ప్రత్యేక కృతజ్ఞతలు తెలిపారు. శనివారం మండల కేంద్రంలో ఆయన విలే కర్టత్ మాట్లాడుతూ ఓట్లు వేసిన అందరికీ పేరుపేరున హృదయ పూర్వక కృతజ్ఞతలు తెలిపారు.

ఓపెన్ టెన్ట్, ఇంటర్ ప్రవేశాలకు గడువు పొడిగింపు

సంగెం, డిసెంబర్ 2 : ఓపెన్ టెన్ట్, ఇంటర్ ప్రవేశాలకు దరఖాస్తు గడువును ఈ నెల 11 వరకు పొడిగించినట్లు సంగెం జిల్లా ఉన్నత పాఠశాల హెచ్ఎం, కోఆర్డినేటర్ జీ రాము తెలిపారు. తెలంగాణ ఓపెన్ స్కూల్ సాఫెటీ దూరవిద్య విధానంలో తెలంగాణ సార్వత్రిక విద్యాపీఠం(టాస్) ద్వారా 2023-24 విద్యా సంవత్సరంలో ఓపెన్ టెన్ట్, ఇంటర్ ఇంగ్లీషు, తెలుగు మీడియంలో ప్రవేశాలు కల్పిస్తున్నట్లు పేర్కొన్నారు. ఒకే సంవత్సరంలో ఓపెన్ టెన్ట్ లేదా ఇంటర్ చేయకూడదని సూచించారు. వివరాల కోసం 99499 399302, 9849 350312 నెంబర్లలో సంప్రదించాలని కోరారు.

సమష్టి కృషితోనే మండల అభివృద్ధి

మండల సర్వసభ్య సమావేశంలో ఎంపీపీ కాగితాల శంకర్
దామెర, డిసెంబర్ 2 : అధికారులు, ప్రజాప్రతినిధుల సమష్టి కృషితోనే మండల అభివృద్ధి జరుగుతుందని ఎంపీపీ కాగితాల శంకర్ అన్నారు. శనివారం మండల కేంద్రంలో ఎంపీపీ అధ్యక్షతన సర్వసభ్య సమావేశం నిర్వహించారు. ఈ సందర్భంగా పలు గ్రామాల్లో అంతర్గత సీసీ రోడ్ల నిర్మాణానికి ప్రభుత్వం తగిన చర్యలు తీసుకుంటున్నదని పీఆర్డీకి లింగారెడ్డి సభకు తెలిపారు. అలాగే, అంగనేవాడి కేంద్రాల్లో మరుగుదొడ్లు, మూత్రశాలలు సరిగా లేవని సూపర్వైజర్లు సభ దృష్టికి తీసుకొచ్చారు. దుర్గంపేటలో నిర్మించిన వైకుంఠధామానికి ప్రత్యేక విద్యుత్ లైన్ ఏర్పాటు చేయాలని ఏకా గుర్రం రమేష్ ను సభ్యులు కోరారు. ఈ సందర్భంగా సమావేశంలో ఎంపీపీ శంకర్ మాట్లాడుతూ మండలంలో ఎమ్మెల్యే చల్లా ధర్మారెడ్డి కృషితో అనేక అభివృద్ధి



సమావేశంలో మాట్లాడుతున్న ఎంపీపీ కాగితాల శంకర్

పనులను చేపట్టి పూర్తి చేశామని తెలిపారు. గ్రామాల్లో పెండింగ్ పనులను స్థానిక ప్రజాప్రతినిధులు, అధికారులు సమన్వయంతో వేగంగా పూర్తి చేయాలని కోరారు. సమావేశంలో ఎంపీపీ కాంగ్రెస్ రవీందర్, జడ్పీటీసీ కల్పన, వైస్ ఎంపీపీ జాకీర్ అలీ, సర్పంచ్ గోగుల సత్య నారాయణరెడ్డి, ఎంపీటీసీలు సంగంపేటియన మౌనిక, గోవిందుల సంధ్య, గండు రామకృష్ణ, ఎంపీపీ రంగాచారి, అంగనేవాడి సూపర్వైజర్లు రాణి, చదావతి పాల్గొన్నారు.